

## حکمتِ مودودی

### ترزکیہ

عربی زبان میں ترکیہ کا لفظ دو معنوں میں استعمال ہوتا ہے۔ ایک تطہیر، یعنی پاک صاف کرنا۔ دوسرے تنمیہ، یعنی نشوونما دینا، بڑھانا اور ترقی دینا۔ پس ترکیہ، نفس کا مفہوم یہ ہوا کہ نفس کو بری صفات سے پاک کیا جائے اور اچھی صفات کی آبیاری سے اس کو نشوونما دیا جائے۔ یہ بعینہ وہی چیز ہے جس کو آج کل کی زبان میں تربیت اور تعمیر سیرت کے الفاظ سے تعبیر کیا جاتا ہے، اور اس سے مقصود اس طرز کے انسان تیار کرنا مطلوب ہوتا ہے جو کسی کو مطلوب ہوں۔

اس ترکیہ و تربیت، بالفاظ دیگر، انسان سازی کی شکل تعین کرنے والی چیز، جیسا کہ ہم ان صفات میں اس سے پہلے بتفصیل بیان کر چکے ہیں، وہ نصب العین ہے جو انسان تیار کرنے والے کے پیش نظر ہو۔ جیسا نصب العین اس کے پیش نظر ہوتا ہے ویسے ہی آدمی وہ تیار کرنا چاہتا ہے اور جیسے آدمی وہ تیار کرنا چاہتا ہے اس کے لحاظ سے وہ یہ طے کرنا چاہتا ہے کہ کوئی صفات اصل نصب العین کی ضد اور اس کے حصول میں مانع ہیں اور کوئی صفات اس سے مطابقت رکھتی ہیں اور اس کے حصول میں مدد گار ہیں۔ پھر اسی کے لحاظ سے وہ ایسی تدابیر اختیار کرتا ہے جن سے غیر مطلوب صفات کو دبایا اور مٹایا جائے اور مطلوب صفات کو ابھارا اور نشوونما دیا جائے۔

اب اگر ہم اسلامی ترکیہ نفس کو سمجھنا چاہتے ہیں تو ہمیں سب سے پہلے اس نصب العین کو جانتا چاہیے جو انسان سازی میں اسلام کے پیش نظر ہے۔ اس باب میں اللہ اور اس کے رسول نے اپنے مدعای کی توضیح ایسے واضح طریقے سے کی ہے کہ کسی التباس و اشتبہ کی گنجائش نہیں چھوڑی۔ قرآن میں اللہ تعالیٰ فرماتا ہے:

وَمَا أَمْرَوْا إِلَّا يُبَدِّدُ وَاللَّهُ مُخْلِصُينَ لَهُ الْمُنْفَأَةَ (البینة ۵: ۹۸)

ان کو اس کے سوا اور کسی چیز کا حکم نہیں دیا گیا کہ اللہ کی بندگی کریں، اپنی اطاعت کو

اس کے لیے خالص کر کے، پوری طرح یکسو ہو کر۔

اور حدیث میں نبی صلی اللہ علیہ وسلم اس بندگی کا معیار مطلوب یہ بیان فرماتے ہیں:

**الاحسان ان تعبد الله كانك تراه فان لم تكن تراه فانه يراك**

”خوبی“ یہ ہے کہ تو اللہ کی بندگی اس طرح کر کہ گویا تو اسے دیکھ رہا ہے، یا اگر اس حد تک نہیں تو کم از کم اس احساس کے ساتھ کر کہ وہ تجھے دیکھ رہا ہے۔

پھر قرآن میں ارشاد ہوتا ہے:

**وَلَتَكُنْ إِنْكِمْ أَمْتَهَ يَدْعُونَ إِلَى الْخَيْرِ وَأَمْرُؤَنَ بِالْمَعْرُوفِ وَيَنْهَوَنَ عَنِ الْمُنْكَرِ**

(آل عمران: ۳)

اور چاہیے کہ تم سے ایک ایسا گروہ وجود میں آئے جو نیکی کی طرف دعوت دے، بخلائی کا حکم دے اور برائی سے روکے۔

اس سے معلوم ہوا کہ اسلام ایسے انسان تیار کرنا چاہتا ہے جو فرداً فرداً اپنی گردن سے تمام اطاعتیں اور تمام بندگیوں کے حلقة اتار کر خالص اللہ کی بندگی و غلامی کا حلقة کسی مجبوری کے بغیر آپ اپنی ہی رضا و رغبت سے پہن لیں، اور پھر اللہ کی اطاعت و خدمت اس نوکر کی سی انتہائی وفاداری اور خوف و خشیت اور حسن کارکردگی کے ساتھ کریں جو اپنے آقا کو سامنے کھڑا دیکھ کر، یا یہ محسوس کر کے کہ آقا کی نگاہ اس پر ہے، زیادہ سے زیادہ بہتر کام کرنے کی کوشش کرتا ہے اور ڈرتا رہتا ہے کہ اس کی کوئی بات آقا کے غصب کی موجب نہ ہو۔ پھر اس قسم کے افراد کو جوڑ کر اسلام ایک ایسا منظم گروہ وجود میں لانا چاہتا ہے جو دنیا کو خیر کی طرف بلانے اور نیکی کا حکم دینے اور برائی سے روکنے کے لیے اٹھے، جس کی ساری جدوجہد اور سعی و عمل صرف اس لیے ہو کہ دنیا سے فساد، جو اللہ کو مبغوض ہے، مت جائے اور خیر و صلاح جو اللہ کو محبوب ہے، اس کی جگہ قائم ہو، جو خیر کا علم ہاتھ میں لے کر دنیا بھر سے اس کے لیے لڑ جانے پر تیار ہو اور سارے جہاں سے اس کی کشکش اور نزاع صرف اسی ایک بات پر ہو کہ اللہ کا کلمہ بلند ہو اور اس کے آگے سارے کلے دب کر رہ جائیں۔

اسلام جو تزکیہ، نفس کرتا ہے وہ اسی مقصد کے لیے کرتا ہے۔ اس کے نزدیک اللہ کے امتحان میں انسان کی کامیابی اور اللہ کے قرب سے اس کی سرفرازی کا تمام ترانحصار اس پر ہے کہ اس کی عبدیت کامل ہو اور وہ انفرادی و اجتماعی طاقت سے زمین پر اللہ کے منتشر یعنی قیام حنات و ازالہ، سیکھات کو پورا کرے۔ اسی مقصد کی مناسبت سے اسلام نے انسانی صفات کو محمود اور غیر محمود، اور

مطلوب اور غیر مطلوب میں تقسیم کیا ہے۔ فرد اور جماعت دونوں میں جو صفات عبیدت کی ضد ہیں اور اقامتِ حق کی سعی میں سدراہ ہیں انہی کو اسلام غیر محمود قرار دیتا ہے اور انفرادی نفوس اور اجتماعی نظام کو ان سے پاک کرنا چاہتا ہے اور جو صفات عبیدت کے تلقینیات ولوازم میں سے ہیں اور جن سے اقامتِ حق کی سعی میں مدد ملتی ہے وہی اسلام کی نگاہ میں محمود ہیں اور وہ فرد اور جماعت کو ان سے آرستہ کرنا چاہتا ہے۔ قرآن و حدیث کا اگر غائز مطالعہ کیا جائے تو پوری تفصیل کے ساتھ ان صفاتِ محمودہ اور غیر محمودہ کی ایک مکمل فہرست بنائی جاسکتی ہے اور یہ بھی معلوم کیا جاسکتا ہے کہ کون کون سی صفات کس درجہ میں محمود یا غیر محمود ہیں، اور ان تدبیر کا بھی پورا خالک مرتب کیا جاسکتا ہے جو اللہ اور اس کے رسول نے تزکیہ نفوس کے لیے تجویز کی ہے۔ یہ چیز اس قدر واضح اور مکمل طریقے سے کتاب اللہ اور سنتِ رسول "اللہ میں ہمیں مل جاتی ہے کہ اس سے باہر کمیں اور اسے تلاش کرنے کی قطعاً" کوئی حاجت باقی نہیں رہتی، البتہ جس کے پیشِ نظر اسلام کے مقصد سے الگ کچھ دوسرے مقاصد ہوں وہ بلاشبہ اس معنی میں اپنی پیاس بجھانے والی چیز نہیں پاسکتا اور مجبوراً اسے دوسرے چشمیں کی طرف رجوع کرنا پڑتا ہے۔

(ترجمان القرآن نومبر ۱۹۵۳ء)

### باقیہ: امر بالمعروف و نهى عن المنکر

حرکت اس سے سرزد ہوئی ہے اس سے اسے آگاہ کرو، اور جانے نہ دو جب تک کہ میرے پاس نہ لاو۔ جب اس شخص کا نشہ اتنا تو خادم نے اس کا حال اس کو بتایا، وہ سن کر بہت شرمیا اور رو دیا۔ پھر اس نے جانا چاہا۔ خادم نے کما کہ انہوں نے کہا ہے کہ ہمارے پاس لانا۔ خادم اسے ان کے پاس لے گیا۔ آپ نے اس سے فرمایا، تجھ کو شرم نہ آئی نہ تو نے اپنی شرافت کا پابس کیا۔ تجھے یاد نہیں کہ تو کس کا لڑکا ہے۔ خدا سے ڈر اور جس برائی میں بٹلا ہے اس سے توبہ کر۔ وہ شخص گردن نیچے کیے روتا رہا۔ پھر سر اٹھا کر کہا، میں نے اللہ تعالیٰ سے وہ عمد کیا ہے کہ اس کے لیے میں قیامت کے دن جواب دہ ہوں گا۔ اب میں کبھی نیزد نہ پیوں گا، نہ ان باتوں میں پڑوں گا جن کا میں مرٹکب تھا، میں نے توبہ کر لی۔ آپ نے اس کو اپنے پاس بلاکر سر پر بوسے دیا، اور فرمایا، شباباش بیٹھی، یونہی کرنا چاہیے۔ اس کے بعد وہ شخص آپ کے پاس ہی رہا، اور حدیث لکھا کرتا تھا۔ یہ سب کچھ نرمی ہی کی برکت سے ہوا۔ پھر آپ نے فرمایا کہ لوگ امر بالمعروف کرتے ہیں مگر ان کا معروف منکر ہوتا ہے۔ تم کو چاہیے کہ سب باتوں میں نرمی پر کار بند رہو پھر جو چاہو گے وہ حاصل ہو گا۔

(احیاء العلوم، جلد دوم، ترجمہ و تدوین: خرم مراد)